

శ్రీః  
శ్రీమతే రామానుజాయ నమః  
శ్రీమతే నిగమాంతమహాదేశికాయ నమః

శ్రీవణ్మఠకోప శ్రీశ్రీనివాసనిగమాంత యతీంద్ర మహాదేశికైరనుగృహీతం

॥ శ్రీ లక్ష్మీనృసింహాది సుప్రభాతం ॥

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీ లక్ష్మీనృసింహాది సుప్రభాతం ॥

కౌసల్యాసుప్రజా ! రామ ! పూర్వా సంధ్యా ప్రవర్తతే |  
ఉత్తిష్ఠ నరశార్దూల ! కర్తవ్యం దైవమాహ్నికం ॥ 1 ॥

శ్రీమాన్ రామానుజార్యో యతిపతిరఖిలాన్ త్రాతుకామః స్వశిష్యాన్  
భాష్యం శారీరకార్థప్రకటనమకరోత్ బాహ్యాసిద్ధాంతభేత్తా |  
యస్తస్మిన్ క్షుభ్యమాణే కథకకులవచోవజ్రపాతైస్స భూయః  
సాక్షాదుత్ప్యేక్యమాణోఽభవదితి జయతాత్ శ్రీనివాసో యతీంద్రః ॥ 2 ॥

తవ సుప్రభాతమరుణాబ్జలోచనే  
తరుణేందుబింబవదనేఽఘమోచనే |  
శరణాగతార్తిహరణాయ దీక్షితే  
కరుణారసౌఘవరుణాలయేక్షితే ॥ 3 ॥

తవ సుప్రభాతమమరేంద్రసుందరి !  
కరపల్లవాంతకలితోరుమాలిని |  
క్షణరుక్సహస్రతులితాంగసౌభగే  
కనకాంచితోరుమణికుండలాంఛితే ॥ 4 ॥

తవ సుప్రభాతమసురారివల్లభే !  
నిజవల్లభాంక సరసీసరోరుహే |  
కరపల్లవాత్తజలజాతకుట్మలే  
రవికోటిభాసి కురువిందమాళికే ॥ 5 ॥

తవ సుప్రభాతమఖిలార్తిభంజని !  
 ప్రణతార్తభక్తజనచిత్తరంజని ।  
 వరతాపనీయవిదితాత్మవైభవ -  
 ప్రియవక్త్రచంద్రసుచకోరలోచనే ॥ 6 ॥

దేవాశ్చతుర్ముఖపురందరశంకరాద్యాః  
 సిద్ధాః సనాతనసనందననారదాద్యాః ।  
 త్వామర్చితుం వివిధపుష్పకరాశ్చరంతి  
 లక్ష్మీనృకేసరివిభో ! తవ సుప్రభాతం ॥ 7 ॥

దేవో దివాకర ఇహ ప్రథితప్రకాశో  
 దివ్యైః కరైస్త్యదనఘాంఘ్రియుగం సహస్రైః ।  
 సంవాహితుం భృశముదేతి హరేర్దిశాయాం  
 లక్ష్మీనృకేసరివిభో ! తవ సుప్రభాతం ॥ 8 ॥

వేదాశ్చ సామయజురాదయ ఆవిభాంతి  
 శబ్దైరలక్ష్మితగుణైః స్వగుణం స్తువంతః ।  
 త్వల్లింగనామగుణకీర్తనలబ్ధభావాః  
 లక్ష్మీనృకేసరివిభో ! తవ సుప్రభాతం ॥ 9 ॥

విప్రాః స్వనుష్ఠితగరిష్ఠగుణక్రియాద్యాః  
 స్నాతా విశుద్ధమనసో విమలైర్వచోభిః ।  
 త్వాం స్తోతుమద్య వివిధైః ప్రణతాశ్చరంతి  
 లక్ష్మీనృకేసరివిభో ! తవ సుప్రభాతం ॥ 10 ॥

ఉచ్చైశ్రవస్తులిత ఏష విభాతి తేఽశ్వః  
 స్తంబేరమా మదజలాప్లుతగండదేశాః ।  
 భృత్యాశ్చ తే కరయుగోద్ధృతచామరాద్యాః  
 లక్ష్మీనృకేసరివిభో ! తవ సుప్రభాతం ॥ 11 ॥

ధేనుః పురందరపురాంతరభూషణం సా  
 త్వత్కింకరత్వకరణాయ ధరామవాప్య |  
 త్వద్వృష్టిభావితసుధామసుధాసుధారాం  
 ఆకాంక్షతే నరహరే ! తవ సుప్రభాతం || 12 ||

భృత్యోఽహమద్య యతిరూపముపేయివాంస్తే  
 పాదాంబుజద్వయపరీచరణాయ యత్తః |  
 జాగర్మి విశ్వగుణనిర్మితనర్మశీల  
 లక్ష్మీనృకేసరివిభో ! తవ సుప్రభాతం || 13 ||

వారాశిరాజతనయానయనాంబుజాత -  
 మాధ్వీరసజ్ఞనయనాఖ్యమిలిందయుగ్మం |  
 సంచారయాద్య వినతేషు తదీయభక్తి -  
 సారగ్రహాయ నృహరే ! తవ సుప్రభాతం || 14 ||

సహ్యాపగోత్తరతరంగవిభంగసంగ -  
 తుంగాంగశీతిమమరుజ్జడిమోత్తరంగే |  
 రంగే విహాయ రుచిమత్ర విరాజసే త్వం  
 శ్రీరంగనాయకవిభో ! తవ సుప్రభాతం || 15 ||

నారాయణాద్రివిసరద్విపులస్తవంతీ  
 నిష్కాంతనిర్ఘరఝలంఝలగాఢశబ్దైః |  
 అస్పృష్టమానస ఇవాత్ర విహారకాంక్షీ  
 త్వం భాసి వేంకటపతే ! తవ సుప్రభాతం || 16 ||

గోపీగృహాంతరుపకల్పితమంథనాత్త -  
 హైయంగవీనహృతికల్పితనృత్తజాతం |  
 అద్యాపి తథ్యమిహ కర్తుమివాసి తాదృగ్ -  
 రూపో యదూత్తమవిభో ! తవ సుప్రభాతం || 17 ||

ఇత్థం రమానృహరిరంగధురీణశేష -  
శైలేశ యాదవకులాధిపసుప్రభాతం |  
భక్త్యా పరం వ్యతనుతాఖిలసాధుభావ్యం  
శ్రీ శ్రీనివాసనిగమాంతయతిర్విశుద్ధః || 18 ||

|| ఇతి శ్రీ లక్ష్మీనృసింహాది సుప్రభాతం సమాప్తం ||